



ශ්‍රී ලංකා ප්‍රජාතාන්ත්‍රික සමාජවාදී ජනරජයේ ගැසට් පත්‍රය

අති විශේෂ

අංක 2269/8 - 2022 පෙබරවාරි මස 28 වැනි සඳුදා - 2022.02.28

(රජයේ බලයපිට ප්‍රසිද්ධ කරන ලදී)

IV (අ) වැනි කොටස - පළාත් සභා

පළාත් සභා නිවේදන

1989 අංක 12 දරන පළාත් සභා (ආනුශංගික විධිවිධාන) පනතේ 2 වන වගන්තිය සමඟ කියවිය යුතු 1987 අංක 15 දරන ප්‍රාදේශීය සභා පනතේ 223 වගන්තිය යටතේ කරනු ලබන නියමය

බස්නාහිර පළාතේ ආණ්ඩුකාරවර රොෂාන් ගුණතිලක වන මා, 1989 අංක 12 දරන පළාත් සභා (ආනුශංගික විධිවිධාන) පනතේ 2 වන වගන්තිය සමඟ කියවිය යුතු 1987 අංක 15 දරන ප්‍රාදේශීය සභා පනතේ 223 වගන්තිය යටතේ මා වෙත පැවරී ඇති බලතල ප්‍රකාරව මෙහි පහත සඳහන් වූ නියමය මෙයින් ප්‍රකාශයට පත් කරනු ලබන බව නිවේදනය කරමි.

රොෂාන් ගුණතිලක,
ආර්ථිකමය ඇන්ඩ් බාර් විච්ඡේදී යුච්ඡේදී
පීච්චිඩි (ගෞරව) එෆ්අයිඑම් (ශ්‍රී ලංකා) එන්ඩීසී පීච්ඡේදී,
මාර්ෂල් ඔෆ් ද ශ්‍රී ලංකා එයාර් ෆෝර්ස්,
ආණ්ඩුකාරවර,
බස්නාහිර පළාත.

වර්ෂ 2022ක් වූ පෙබරවාරි මස 28 වැනි දින,
බත්තරමුල්ල,
බස්නාහිර පළාත් සභා ගොඩනැගිල්ලේ පිහිටි,
බස්නාහිර පළාත් ආණ්ඩුකාරවර කාර්යාලයේ දී ය.



නියමය

1. 2012 අංක 21 දරන පළාත් පාලන ආයතන (විශේෂ විධිවිධාන) පනතින් සංශෝධිත 1987 අංක 15 දරන ප්‍රාදේශීය සභා පනතේ 169 වගන්තිය ප්‍රකාරව කටාන ප්‍රාදේශීය සභාවේ සභාපති වශයෙන් කටයුතු කරන ලද එම්. නන්ද විජේරත්න සිල්වා යන අය එකී සභාපති ධුරයෙන් ඉල්ලා අස්වූවා සේ සැලකීමට කරුණු යෙදී ඇති හෙයින් ද, සභාපතිධුරය පුරප්පාඩු වී එකී ප්‍රාදේශීය සභාව සඳහා 1987 අංක 15 දරන ප්‍රාදේශීය සභා පනතේ 8 (4) උපවගන්තියේ සඳහන් විධිවිධාන ප්‍රකාරව එහි උප සභාපතිවරයා විසින් සභාපති ධුරයේ බලතල කාර්යය කර්තව්‍ය ක්‍රියාත්මක කළ යුතු හෙයින්ද, එම ප්‍රාදේශීය සභාව විසින් 2022 වර්ෂය සඳහා අයවැය ලේඛනයක් සම්මත කර නොතිබීම හේතුකොටගෙන කටාන ප්‍රාදේශීය සභා බල ප්‍රදේශය තුළ පොදු මහජන සුභ සිද්ධිය පිණිස ප්‍රාදේශීය සභාවක් වශයෙන් කටයුතු කිරීමට කවර ආකාරයකින් හෝ බාධාවක් ඇතිවීම වැළැක්විය යුතු හෙයින්ද, ඊට අදාළ ලිඛිත නීතිය නිශ්චිත කිරීම සඳහා මෙම නියමය කරනු ලබයි.
2. 2012 අංක 21 දරන පළාත් පාලන ආයතන විශේෂ විධිවිධාන පනතින් සංශෝධිත 1987 අංක 15 දරන ප්‍රාදේශීය සභා පනතේ 169 වගන්තිය යටතේ සඳහන් විධිවිධාන අනුව 2022 වර්ෂය සඳහා බස්නාහිර පළාතේ කටාන ප්‍රාදේශීය සභාව විසින් 2021 දෙසැම්බර් මස 31 වැනි දින වන විට එම ප්‍රාදේශීය සභාව විසින් අවසාන වශයෙන් සැලකිල්ලට භාජනය කොට 2022 වර්ෂය සඳහා අයවැය ලේඛනයක් සම්මත කර නොමැති හෙයින් අදාළ ප්‍රාදේශීය සභාව විසින් ලිඛිත නීතියේ විධිවිධානයන්ට අනුව අයවැය ලේඛනයක් සම්මත කරනු ලබන තෙක් කාලසීමාවට අදාළව 2022 මුදල් වර්ෂය සඳහා එම ප්‍රාදේශීය සභාව වෙනුවෙන් එහි ලේකම් විසින් පිළියෙල කර ප්‍රාදේශීය සභාව පිහිටි ගම්පහ දිස්ත්‍රික්කයේ පළාත් පාලන සහකාර කොමසාරිස් විසින් අනුමත කරන අයවැය ලේඛනයකට අනුව අදාළ ප්‍රාදේශීය සභාව විසින් පොදු මහජන සුභ සිද්ධිය සඳහා සේවාවන් පවත්වාගෙන යාමට අදාළව ආදායම් සහ වියදම් පවත්වාගෙන යාම නීත්‍යානුකූල වන්නේය.
3. මෙම නියමයෙහි සඳහන් සියලු විධිවිධානයන් 2012 අංක 21 දරන පළාත් පාලන ආයතන (විශේෂ විධිවිධාන) පනතින් සංශෝධිත 1987 අංක 15 දරන ප්‍රාදේශීය සභා පනතේ 169 වගන්තිය යටතේ වූ විධිවිධානයන්ට යටත්ව ක්‍රියාත්මක විය යුතුය.
4. මෙම නියමයෙහි සිංහල, දෙමළ හා ඉංග්‍රීසි භාෂා අතර, අනනුකූලතාවයක් ඇති වුවහොත් එවිට සිංහල භාෂා පාඨය බලපැවැත්විය යුතු ය.

EOG 02-0686